

डॉ. पंजाबराव देशमुख व्याज सवलत
योजनेअंतर्गत विविध स्तरावरून
राबविण्यात येणा-या योजनांबाबत
मार्गदर्शक सूचना निर्गमित करण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक : अर्थसं-०७१६/प्र क्र-२३०/२-स
हुतात्मा राजगुरु चौक, मादाम कामा मार्ग,
मंत्रालय (विस्तार), मुंबई ४०० ०३२
दिनांक : २६ जुलै, २०१६.

वाचा :-

या विभागाचा शासन निर्णय क्र सीसीआर ०६१२/प्रक्र २६९/२ स दिनांक ३.१२.२०१२

प्रस्तावना :-

राज्यातील शेतकऱ्यांना सहकारी कृषी पत संस्थांमार्फत पीक कर्जावरील व्याज दरात वसुलीशी निगडीत प्रोत्साहनात्मक सवलत देण्याचा निर्णय शासनाने दि. २४.११.१९८८ च्या शासन निर्णयान्वये घेतला आहे. त्यानुसार दि.२/११/१९९१ च्या शासन निर्णयानुसार डॉ. पंजाबराव देशमुख व्याज सवलत योजना दि.०१/०८/१९९० पासून कर्ज घेतलेल्या शेतकऱ्यांना लागू करण्यात आली आहे. या योजने अंतर्गत सहकारी कृषी पतसंस्थेकडून पीक कर्ज घेणाऱ्या व त्याची प्रतीवर्षी ३० जून पर्यंत संपूर्ण परतफेड करणाऱ्या शेतकऱ्यांना व्याज सवलत देण्यात येत आहे. राष्ट्रीयकृत बँका, ग्रामीण बँका व खाजगी बँकांकडून कर्ज घेणा-या शेतक-यांनाही सदर योजना लागू आहे. मात्र थकीत कर्जास तसेच मध्यम मुदत व दीर्घ मुदत कर्जास सदरची योजना लागू नाही. या योजने अंतर्गत शेतकऱ्यांना सहकारी कृषी पतसंस्थांमार्फत व बँकांमार्फत मिळणाऱ्या पीक कर्जावरील व्याज दराशी निगडीत व्याज सवलत देण्यात येत आहे. दि.०३.१२.२०१२ रोजीच्या शासन निर्णयानुसार रु.१.०० लाखापर्यंतच्या पीक कर्जावर वार्षिक ३% व त्यापुढील रु.३.०० लाखापर्यंतच्या पीक कर्जावर वार्षिक १% दराने व्याज सवलत लागू करण्यात आलेली आहे.

सद्यस्थितीत उपरोक्त योजना १) राज्य शासन २) विशेष घटक योजना व ३) डी.पी.डी.सी.(जिल्हा स्तर) या तीन स्तरावरून राबविण्यात येत आहे.

शासन निर्णय :-

डॉ. पंजाबराव देशमुख व्याज सवलत योजनेची अंमलबजावणी राज्य व जिल्हा स्तरावर होत असून यापैकी एकाच स्तरावर योजना राबविण्याबाबत शासन स्तरावर विचार सुरु आहे. याबाबत यथोचित आदेश यथावकाश देण्यात येतील. तोपर्यंत जिल्हा स्तरीय योजना राबविताना खालीलप्रमाणे कार्यवाही करण्यात यावी.

- १) या योजनेकरीता प्रथम जिल्हा स्तरावरील योजनेतील उपलब्ध निधीचा वापर करावा. त्यानंतर अतिरिक्त निधीची आवश्यकता भासल्यास राज्य योजनेतून उपलब्ध होणारा निधी उपयोगात आणावा.
- २) या योजनेकरीता राज्य योजना व जिल्हा स्तरावरून निधी प्राप्त होत आहे. त्यामुळे या योजनेतर्गत निधीचा द्वहेरी लाभ (Duplication) लाभार्थींना होणार नाही, याची

जबाबदारी सर्व जिल्हा उप निबंधक, सहकारी संस्था यांची असून त्यांनी याबाबत योग्य ती खबरदारी / दक्षता घ्यावी अन्यथा त्यांना जबाबदार धरण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७२६१११४४८८८०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.शं.भुजबळ)
कक्ष अधिकारी

प्रत,

१. अपर मुख्य सचिव (नियोजन) नियोजन विभाग, मंत्रालय, मुंबई
२. सहकार आयुक्त व निबंधक सहकारी संस्था, महाराष्ट्र राज्य, पुणे.
३. सर्व जिल्हा अधिकारी
४. सर्व विभागीय सहनिबंधक, सहकारी संस्था
५. सर्व जिल्हा उपनिबंधक, सहकारी संस्था
६. वित्त विभाग (व्यय-१६, व्यय-२), मंत्रालय, मुंबई
७. निवड नस्ती (२-स).